

## تفہیم القرآن کے مآخذ و مراجع کا تنقیدی جائزہ

Analytical Study of Roots & References  
of Tafheem Ul Quran**Zujajah**

*PhD Scholar, Department of Islamic Studies,  
Riphah International University, Faisalabad Campus  
Email: zujajah@gcwuf.edu.pk*

**Prof Dr Muddassir Ahmad**

*Chairman Riphah International University Faisalabad Campus  
Email: chairmanriphahfsd@gmail.com*

**Abstract**

The importance of references and resources is the basic evidence of the subject. The testimonials are from the Religion of Islam according the Hadees Nabvi (Peace be upon Him). In Tafheemul Quran these are multificet. For comparative study these include Biblical Literature and explanatory notes like Talmude Selections of Torat (the Old Testament). Syed Abul Ala Maudoodi wrote quotations from Encyclopedia Britanica, Modern Medica Martine, Space and Sea Sciences and "Ologies" of all subjects. The Lexicons and old Arabic Poetry are the basic and pivotal roots of Exegesis of Tafheemul Quran. The Holy Quran and Ahadees Nabvi explain the meanings of Quran separately and jointly both. Tafheemul Quran itself is a big great source to rectify and elaborate the guidance revealed in the Holy Quran. The science is improving day by day so only the proved facts are universal truths those already stated in the Holy Quran. The information acheived from the Relics are also an important origin and root used in Tafheemul Quran. The history, the time and place of Quranic Revelation, the Fiqh are of utmost necessity for explanatory notes in Tafheemul Quran.

**Keywords:** Testimonials, Rectify, Ologies, Lexicons, Universal Truths, History, Exegesis, Origin, Root, References, Resources

**ابتدائیہ:**

مآخذ و مراجع کی اہمیت "الاسناد من الدین" سے متعین ہو جاتی ہے۔ سید ابوالاعلیٰ مودودی نے

تفہیم القرآن میں ان کا بڑی شد و مد سے اہتمام کیا ہے کیونکہ "لولا اسناد لقال من شاء وما شاء" (1) "اگر

اسناد نہ ہوتیں تو جس کی جو مرضی ہوتی وہ کہتا رہتا۔"

مولانا کے ہاں ماخذ و مراجع بڑے متنوع ہیں۔ نقل و عقل کے علاوہ وہ مستشرقین کے بیانات میں تضاد اجاگر کرتے ہیں۔ تقابل ادیان کے لیے بائبل، تورات اناجیل اور منتخب تلمود کے معکوسات نمایاں کرتے ہیں۔ عصری معلومات کے لیے انسائیکلو پیڈیا برٹانیکا، برطانوی پبلک آفس لائبریری فلکیات و ارضیات کی Space Books کے منابع و مصادر پر گہری نظر رکھتے ہیں۔ ترجمان القرآن میں مطبوعہ تفہیم القرآن کے حصص پر ماہرین مضامین کی آراء کے حوالے بھی اپنی تفسیر میں شامل کرتے ہیں۔ قرآنی حقائق کے لیے سائنسی اکتشافات کی مطابقت کا تفسیری ارتقاء تفہیم القرآن کی اہم خصوصیت ہے جو مدارس کے مفسرین عصر حاضر سے بالاتر ہے۔

ارض القرآن کے سفر میں مولانا کے اپنے ذاتی مشاہدات بھی اہم مصادر و منابع ہیں۔ اس دوران دوسرے مسلم اور غیر مسلم زائرین کی تحریرات بھی حوالہ جات تفہیم القرآن میں موجود ہیں۔ جاہجا تفسیر قرآن بالقرآن کے لیے تفہیم القرآن کی اپنی تشریحات بھی ماخذ قدر و منزلت ہیں۔

تفہیم القرآن میں اکثر لغوی معنی لغت کے حوالے کے بغیر دیئے گئے ہیں۔ مثلاً ”سمرّاً تہجرون“ (2) ”انہی چوپالوں میں اُس پر باتیں چھانٹنے اور بکواس کیا کرتے تھے“ اصل میں لفظ سمرّاً استعمال کیا گیا ہے۔ سمر کے معنی ہیں رات کے وقت بات چیت کرنا، گپیں ہانکنا، دیہاتی اور قصباتی زندگی میں ایسے حوالوں کی گپیں صرف چوپالوں میں ہوا کرتی ہیں اور یہی اہل مکہ کا دستور تھا۔ (3) ایسے ہی لفظ ”عَبَّتْ“ (4) کھیل کے طور پر یا ”کھیل کے لیے۔“ (5)

عربی مصرے بطور تمثیل و محاورہ مصادر و منابع بغیر حوالے درج کیے ہیں جیسے:

اونٹوں کے لیے ”خشکی کا جہاز“ کا استعارہ بہت پرانا ہے۔ جاہلیت کا شاعر ذوالرّمۃ کہتا ہے ”سفینۃ

برتحت خدی زمامها“ (6)

### احادیث کے مصادر

کئی مقامات پر احادیث بغیر تذکرہ کتب حدیث لکھی ہوئی ہیں اور کسی جگہ مراجع دیئے ہوئے ہیں۔ بطور مثال:

ارشادِ نبوی ﷺ ہے:

”یا نبی عبد مناف من ولی منکم من امور الناس شیئاً فلا یمنعن احداً طاف بهذا البیت

اوصلنی ایۃ ساعة شاء من لیل اونهار“ (7)

”(اے اولاد عبد مناف، تم میں سے جو کوئی لوگوں کے معاملات پر کسی اقتدار کا مالک ہو اسے کسی شخص کو

رات اور دن کے کسی وقت میں بھی خانہ کعبہ کا طواف کرنے یا نماز پڑھنے سے منع نہ کرے) یہ بغیر حوالے کے ہے۔“

مسلم میں جابر بن عبد اللہ سے روایت ہے:

”امرنا رسول اللہ ان نشترك في لاضاحي البدنة عن سبعة والبقره عن سبعة“ (8)

”رسول اللہ ﷺ نے ہم کو حکم دیا کہ ہم قربانیوں میں شریک ہو جایا کریں، اونٹ سات آدمیوں کے

لیے اور گائے سات آدمیوں کے لیے“

یہاں منابع میں سے صحیح مسلم کا حوالہ ہے۔ شاید حوالہ جات اس لیے نہیں کہ تفہیم القرآن عوام کے لیے لکھی گئی ہے۔ جنہیں اس مشقت سے بچانا مقصود ہو اگر علماء کرام پڑھیں گے تو ان کو تو منابع و مراجع معلوم ہی ہوں گے۔ اگر نہیں تو وہ تلاش کر لیں گے اور انہیں کوئی مشقت نہیں لینی ہوگی۔

### تفہیم القرآن کے ناشر کو مشورہ

تفہیم القرآن کے ناشر کو چاہیے کہ نئے ایڈیشن میں حوالہ جات اور بغیر ترجمہ کی عبارتوں کو ترجمے کے ساتھ شائع کیا کریں جیسے حال ہی میں تفہیم القرآن کے ترجمہ متن قرآن میں کچھ مشکل الفاظ کے آسان متبادل بریکٹوں میں سموائے ہیں۔ اس طرح Improvent ہوتی رہنی چاہیے۔

### زبانوں کے مراجع

تفہیم القرآن میں ترجمہ قرآن کے کچھ الفاظ متعدد زبانوں کا پتہ دیتے ہیں۔ جن پر مولانا کی دسترس کا اظہار ہوتا ہے مثلاً ”لفظ فردوس“ کے بارے میں لکھتے ہیں:

”الَّذِينَ يَرْتُؤُونَ الْفِرْدَوْسَ هُمْ فِيهَا خَالِدُونَ“ (9)

”جو جنت الفردوس کے وارث ہوں گے، وہ اس میں ہمیشہ رہنے والے ہوں گے۔“

”فردوس جنت کے لیے معروف ترین لفظ ہے جو قریب قریب تمام انسانی آبادیوں میں مشترک طور پر پایا جاتا ہے۔ سنسکرت میں ”پردیثا“ قدیم کلدانی زبان میں ”پردیسا“ قدیم ایرانی ”ژند“ میں ”پیری ڈائرا“، عبرانی میں ”پردیس“، ارمنی میں ”پردیز“، سریانی میں ”فردیسو“ یونانی میں ”پاراواؤسوس“، لاطینی میں ”پاراؤسس“ اور عربی میں ”فردوس۔“ (10)

نبی کریم ﷺ کے نام مبارک ”احمد“ کے بارے میں حضرت عیسیٰ علیہ السلام کی پیش گوئی اس آیت

مبارکہ میں ہے:

”وَأَذَقْنَا ابْنَ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ

التَّوْرَةِ وَبَشِيرًا بِرَسُولِي يَأْتِي مِنْ بَعْدِي اسْمُهُ أَحْمَدُ“ (11)

”اور جب عیسیٰ بن مریم نے کہا اے بنی اسرائیل! بے شک میں اللہ کا تمہاری طرف رسول ہوں (اور)

تورات جو مجھ سے پہلے ہے اس کی تصدیق کرنے والا ہوں اور ایک رسول کی خوشخبری دینے والا ہوں جو میرے بعد آئے گا اس کا نام احمد ہو گا۔“

سید مودودی فرماتے ہیں کہ حضرت عیسیٰؑ کی زبان سریانی تھی جس میں ”احمد“ کا متبادل ”منحنما“ ہے جس کا یونانی ترجمہ Pereclytos یونانی انجیل ”یوحنا“ میں ہے جسے بعد میں اہل کلیسا نے Paracletus سے بدل دیا۔ ابن اسحاق یا ابن ہشام نے اس کی تشریح یہ کی ہے کہ ”منحنما“ کے معنی سریانی میں محمد یونانی میں ”برقلیطس“ ہیں۔<sup>(12)</sup> جو اردو میں ”فارقلیط“ ہے۔ یہاں شاید مولانا سے سہو ہوا ہے کہ سریانی میں ”احمد“ کی جگہ ”محمد“ قلم سے گیا ہے۔ مولانا نے اس ساری تحقیق کے ماخذ، سیرت ابن ہشام، انجیل برناباس (Evangelium Barnabas) انسائیکلو پیڈیا آف بلیکل لٹریچر، انجیل یوحنا (یونانی) اور انسائیکلو پیڈیا برٹانیکا کو بنایا ہے۔ اس سے اُن کی وسعت نظر کا اندازہ ہوتا ہے کہ کس اہتمام سے انھوں نے اتنے سارے مصادر و منابع مطالعہ کیے ہیں۔ اس تحقیق کے زیر اثر ہی عبدالعزیز خالد نے ”فارقلیط“ نامی ہزاروں اشعار پر مشتمل نعت مسلسل لکھی۔ مزید ”منحنما“ بھی موصوف کی منحوت متواتر قابل تحسین ہے۔

### مصدر تلمود

سید مودودیؒ اپنی تحقیق میں تلمود کے حوالے سے عزیز مصر کی بیوی کے انگلش نام کو بھی تلاش کر لیتے ہیں۔ وہ لکھتے ہیں:

”تلمود میں اس عورت کا نام زلیخا (Zalicha) لکھا ہے اور یہیں سے یہ نام مسلمانوں کی روایات میں مشہور ہوا۔ مگر یہ جو ہمارے ہاں عام شہرت ہے کہ بعد میں اس عورت سے حضرت یوسفؑ کا نکاح ہوا، اس کی کوئی اصل نہیں ہے نہ قرآن میں اور نہ اسرائیلی تاریخ میں۔“<sup>(13)</sup>

### تفہیم القرآن بذاتہ منبع و مصدر

”تفہیم القرآن“ خود حوالہ جات کا بہت بڑا منبع و مصدر ہے۔ اس آیت کی تفسیر و تشریح ملاحظہ ہو:

”أَمْ تَسْأَلُهُمْ خَرْجًا فَخَرَّاجٌ رَّبُّكَ خَيْرٌ سَوْهُوَ خَيْرُ الرَّازِقِينَ“<sup>(14)</sup>

”کیا تو ان سے کچھ اجرت مانگتا ہے سو تیرے رب کی اجرت بہتر ہے، اور وہی سب سے بہتر روزی دینے والا ہے۔“

اس کی تشریح میں خود تفہیم القرآن کے دس مراجع و منابع ہیں:

”یہ نبی ﷺ کی نبوت کے حق میں ایک اور دلیل ہے یعنی یہ کہ آپ اپنے اس کام میں بالکل بے لوث ہیں۔ کوئی شخص ایمانداری کے ساتھ یہ الزام نہیں لگا سکتا کہ آپ یہ سارے پاؤں اس لیے پیل رہے ہیں کہ کوئی

نفسانی غرض آپ کے پیش نظر ہے۔ یہ وہ دلیل ہے جس کو قرآن میں نہ صرف نبی ﷺ کی بلکہ بالعموم تمام انبیاء علیہم السلام کی صداقت کے ثبوت میں بار بار پیش کیا گیا ہے۔ تفصیلات کے لیے ملاحظہ ہو:

الانعام: 90، یونس: 72، ہود: 29، 51، یوسف: 104، الفرقان: 57، الشعرا: 109، 127، 145،  
164، 180، سبا: 47، یسین: 21، ص: 86، الشوریٰ: 23، النجم: 40، مع حواشی۔“ (15)

اس طرح تفسیر تفہیم القرآن خود حوالہ ہی نہیں معجم بن گئی ہے۔

### فقہ و حدیث قرآن کے مراجع یکجا

”فَاذْكُرُوا اسْمَ اللَّهِ عَلَيْهَا صَوَّافٌ“ (16) ”پس انہیں کھڑا کر کے ان پر اللہ کا نام لو“ میں کے مفہوم کے لیے سید مودودی نے تین مفسرین ابن عباس، مجاہد، ضحاک وغیرہ کی تشریح بیان کی۔ مسلم اور بخاری کے حوالے سے ابن عمرؓ نے روایت لکھی۔ ”ابعتنا قیاما مقيدة سنة ابي القاسم ﷺ“، ”اس کو پاؤں باندھ کر کھڑا کر، یہ ہے ابو القاسم ﷺ کی سنت“۔ ابوداؤد میں جابر بن عبد اللہ کی روایت ہے:

”آنحضرت ﷺ اور آپ کے صحابہ اونٹ کا بایاں پاؤں باندھ کر باقی تین پاؤں پر اُسے کھڑا کرتے تھے۔ پھر اس کو ”نحر“ کرتے تھے۔ اسی مفہوم کی طرف خود قرآن بھی اشارہ کر رہا ہے۔ ”اذا وجبت جنوبا“ (17) ”جب ان کی پیٹھیں زمین پر ٹک جائیں“ یہ اسی صورت میں بولیں گے جب کہ جانور کھڑا ہو اور پھر زمین پر گرے۔ ورنہ لٹا کر قربانی کرنے کی صورت میں تو پیٹھ ویسے ہی ٹکی ہوئی ہوتی ہے۔“ (18)

مولانا نے اس حاشیہ میں مفسرین، محدثین اور قرآن کے حوالہ جات بیان کیے لیکن بخاری، مسلم، ابوداؤد کے ابواب، کتب اور فصلوں کا ذکر نہیں کیا اس لیے منابع و مصادر تک پہنچنا مشکل ہے۔

### سائنس اور ان کی تطبیقی مصادر

”اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا“ (19)

”اللہ ہی ہے جس نے سات آسمان پیدا کیے اور زمینیں بھی اتنی ہی، ان میں حکم نازل ہوا کرتا ہے تاکہ تم جان لو کہ اللہ ہر چیز پر قادر ہے، اور اللہ نے ہر چیز کو علم سے احاطہ کر رکھا ہے۔“

اس آیت کے تشریحی حاشیہ میں سید مودودی ”انہی کے مانند“ کے تحت لکھتے ہیں کہ جیسے متعدد آسمان اُس نے بنائے ویسی ہی متعدد زمینیں بھی بنائی ہیں۔ ”زمین کی قسم سے“ کا مطلب یہ ہے کہ جاندار مخلوق صرف زمین پر ہی نہیں عالم بالا میں پائی جاتی ہیں۔ (مثال کے طور پر ملاحظہ ہو تفہیم القرآن جلد چہارم الشوریٰ آیت 29،

حاشیہ 50)۔ قدیم مفسرین میں سے صرف ابن عباسؓ نے اس حقیقت کو بیان کیا ہے۔ علامہ آلوسیؒ نے بھی اس کی وضاحت کی ہے۔ مولانا نے ابن حجر کی فتح الباری، ابن کثیر، ابوالضحیٰ، ملا علی قاریؒ کی ”موضوعات کبیر“ کے حوالے بھی لکھے ہیں۔ سات کا عدد اس کی نفی نہیں کرتا کہ آسمان اور زمین سات سے زائد نہ ہوں۔ اسی طرح ایک ایک آسمان کی مسافت بمطابق حدیث پانچ پانچ سو برس کا بیان مسافت کو مقید نہیں کرتا۔

### قرآن اور سائنس کے تطبیقی مصادر

مولانا نے اس قدیم تفسیر کو موجودہ سائنسی انکشافات سے ایسے ہم آہنگ کیا ہے۔ ”حال ہی میں امریکہ کے رانڈ کارپوریشن (Rand Corporation) نے فلکی مشاہدات سے اندازہ لگایا ہے کہ زمین جس کہکشاں (Galaxy) میں واقع ہے۔ صرف اسی کے اندر تقریباً 60 کروڑ ایسے ستارے پائے جاتے ہیں۔ جن کے طبعی حالات ہماری زمین سے بہت کچھ ملتے جلتے ہیں اور امکان ہے کہ ان کے اندر بھی جاندار مخلوق آباد ہو۔“<sup>(20)</sup>

یہاں سید مودودیؒ نے بیک وقت مفسرین، محدثین، کتب حدیث کی شرح تفہیم القرآن اور انگلش جرنل کے مصادر و منابع دیئے ہیں جس سے جدید و قدیم علوم کی مطابقت ظاہر ہوتی ہے۔ لیکن مولانا کے بقول قرآن حکیم سائنس کی کتاب نہیں۔ قرآن اٹل ہے اور سائنس تولحہ بہ لحوہ تغیر پذیر ہے۔

”وَكُلٌّ فِي فَلَكٍ يَسْبَحُونَ“<sup>(21)</sup>

”سب ایک فلک میں تیر رہے ہیں۔“

اس کے حاشیہ میں مولانا رقم طراز ہیں کہ فلک کا لفظ عربی زبان میں سیاروں کے مدار (Orbit) کے لیے استعمال ہوتا ہے کہ اور اس کا مفہوم سماء (آسمان) کے مفہوم سے مختلف ہے۔ مولانا کہتے ہیں کہ ان آیات کا اصل مقصد علم ہیئت کے حقائق بیان کرنا نہیں ہے بلکہ انسان کو سمجھانا مقصود ہے کہ وہ آنکھیں کھول کر دیکھے اور عقل سے کام لے تو زمین سے لے کر آسمان تک جدھر بھی نگاہ ڈالے گا اس کے سامنے خدا کی ہستی اور اس کی یکتائی کے بے حد و حساب دلائل آئیں گے اور کہیں کوئی ایک دلیل بھی دہریت اور شرک کے ثبوت میں نہ ملے گی۔ لکھتے ہیں جس کہکشاں (Galaxy) میں ہمارا یہ نظام شمسی شامل ہے۔ اس میں 3 ہزار ملین (تین ارب) آفتاب پائے جاتے ہیں۔۔۔ پھر یہ کہکشاں بھی پوری کائنات نہیں ہے بلکہ اب تک کے مشاہدات کی بنا پر اندازہ کیا گیا ہے کہ یہ تقریباً 20 لاکھ لولبی سحابیوں (Spiral Mebulae) میں سے ایک ہے اور ان میں سے قریب ترین سحابیے کا فاصلہ ہم سے اس قدر زیادہ ہے کہ اس کی روشنی 10 لاکھ سال میں ہماری زمین پر پہنچتی ہے۔ رہے بعید ترین اجرام فلکی جو ہمارے موجودہ آلات سے نظر آتے ہیں۔ ان کی روشنی تو زمین تک پہنچنے میں 10 کروڑ سال لگ جاتے

ہیں۔ اس پر بھی یہ نہیں کہا جاسکتا کہ انسان نے ساری کائنات دیکھ لی ہے۔ یہ خدا کی خدائی کا بہت تھوڑا سا حصہ ہے جو اب تک انسانی مشاہدے میں آیا ہے۔ آگے نہیں کہا جاسکتا کہ مزید ذرائع مشاہدہ فراہم ہونے پر اور کتنی وسعتیں انسان پر منکشف ہوں گی۔<sup>22</sup> کاش سید مودودی اس کا حوالہ و مصدر کبھی لکھ دیتے۔

### سائنس تغیر پذیر

”وَالسَّمْسُ تَجْرِي لِمُسْتَقَرٍّ لَهَا“<sup>(23)</sup>

”اور سورج اپنے ٹھکانے کی طرف چلتا رہتا ہے۔“

تفہیم القرآن میں اس کے حاشیے میں لکھا ہے کہ ٹھکانے سے مراد وہ جگہ بھی ہو سکتی ہے جہاں جا کر سورج کو آخر کار ٹھہر جانا ہے اور وہ ”وقت“ بھی ہو سکتا ہے جب وہ ٹھہر جائے گا۔۔۔ سورج کے متعلق موجودہ زمانے کے ماہرین فلکیات کہتے ہیں کہ وہ اپنے پورے نظام شمسی کو لیے ہوئے 20 کلومیٹر (تقریباً 12 میل) فی سیکنڈ کی رفتار سے حرکت کر رہا ہے۔ (ملاحظہ ہو: انسائیکلو پیڈیا برٹانیکا، لفظ ”سٹار“ اور لفظ ”سن“)<sup>(24)</sup>

یہاں حوالہ تو ہے لیکن متعلقہ ایڈیشن کا سن اشاعت مفقود ہے حالانکہ مولانا خود لکھتے ہیں کہ انسانی علم کا حال یہ ہے کہ وہ ہر زمانے میں بدلتا رہتا ہے اور آج جو کچھ اسے بظاہر معلوم ہے اس کے بدل جانے کا ہر وقت امکان ہے۔

”ثُمَّ اسْتَوَىٰ إِلَى السَّمَاءِ وَهِيَ دُخَانٌ“<sup>(25)</sup>

”پھر آسمان کی طرف متوجہ ہوا اور وہ دھواں (سا) تھا“

اس کا حاشیہ تفسیر ایسے ہے:

”دھویں سے مراد مادے کی وہ ابتدائی حالت ہے جس میں وہ کائنات کی صورت گری سے پہلے ایک بے شکل منتشر الاجزاء غبار کی طرح فضا میں پھیلا ہوا تھا۔ موجودہ زمانے کے سائنس دان اسی چیز کو سحابیے (Nebula) سے تعبیر کرتے ہیں اور آغاز کائنات کے متعلق ان کا تصور بھی یہی ہے کہ تخلیق سے پہلے وہ مادہ جس سے کائنات بنی ہے۔ اس دخانی یا سحابی شکل میں منتشر تھا۔“<sup>(26)</sup>

یہ سائنسی حقیقت بھی مصدر و منبع کے بغیر ہی ہے جس سے قاری تفہیم القرآن کو الجھن ہو سکتی ہے۔

### کتابت کے منابع

کتابت کا مطالعہ بھی تفہیم القرآن کے مطالع و مصادر میں شامل ہیں۔ قوم سبکی تاریخ کے ضمن میں ”مولانا مودودی آثار قدیمہ کی جدید تحقیقات کے سلسلے میں یمن سے تقریباً 3 ہزار کتابت کی نشاندہی کرتے ہیں۔“<sup>(27)</sup>

آرٹ میڈورس کہتا ہے کہ یہ لوگ عیش میں مست ہو رہے ہیں اور جلائے کی لکڑی کی بجائے دار چینی، صندل اور دوسری خوشبودار لکڑیاں جلاتے ہیں۔ اس طرح دوسرے مورخین روایت کرتے ہیں کہ ان کے علاقے کے قریب ساحل سے گزرتے ہوئے تجارتی جہازوں تک خوشبو کی ”لپٹیں“ پہنچتی تھیں۔ انھوں نے تاریخ میں پہلی مرتبہ صنعاء کے بلند پہاڑی مقام پر فلک شگاف عمارت (Skyscraper) تعمیر کی جو ”قصر غدان“ کے نام سے صدیوں تک مشہور رہی ہے۔

عرب مورخین کا بیان کہ اس کی 20 منزلیں تھیں اور ہر منزل 36 فٹ بلند تھی یہ سب کچھ بس اسی وقت تک رہا جب تک اللہ کا فضل ان کے شامل حال رہا۔ آخر کار جب انھوں نے کفران نعمت کی حد کر دی تو رب قدیر کی نظر عنایت ہمیشہ کے ک لیے ان سے پھر گئی اور ان کا نام و نشان تک باقی نہ رہا۔<sup>(28)</sup>

اسی طرح ”اسٹر ابو“ اور ”پلینی“ قوم سبکی موج مستی کا بڑی تفصیل سے ذکر کرتے ہیں۔ لیکن کوئی حوالہ نہیں کہ یہ آڑی میڈروس، پلینی اور آسٹروبو کون تھے۔

### تاریخ نزول و اسباب و نزول

سورہ نور کا دیباچہ، شان نزول، تاریخ و زمانہ نزول پر مشتمل 13 صفحات کا ہے۔ مولانا نے معروف کتب اسباب النزول کے مصادر و مراجع کا ذکر نہیں بلکہ ان کا اخذ بنیادی کتب حدیث سے ہے۔ واقعہ اُفک، غزوہ بنی مصطلق، زنانہ کی سزاؤں کے احکامات بھی ہیں اکیلے رجم اور کوڑوں کی سزا کا حاشیہ 25 صفحات پر محیط ہے۔ ہندوؤں کی کتب کی آیات ادھیائے، 18 اشلوک: 365، 366، 377 سے حوالے بھی یہاں موجود ہیں۔<sup>(29)</sup> لیکن گیت اور ویدوں اور مہابھارت اور اُپنشد کا ذکر نہیں ہے۔ باقی جابجا یہ حوالے تفہیم القرآن میں پائے جاتے ہیں۔

### سزائے قذف

قذف کے سزایافتہ کی عدم قبولیت شہادت کا گروہ ان اصحاب پر مشتمل ہے:

”قاضی شریح، سعید بن مسیب، سعید بن جبیر، حسن بصری، ابراہیم، ابن سیرین، مکحول، عبدالرحمن بن زید، ابو حنیفہ، ابو یوسف، زفر، محمد سفیان ثوری اور حسن بن صالح۔“ یہ 13 اکابر قاذف کو ہمیشہ کے لیے مردود الشہادت سمجھتے ہیں۔ دوسرا گروہ توبہ کے بعد قذف کے سزایافتہ مجرم کی شہادت بھی قبول کی جائے گی اور وہ فاسق میں کبھی نہ شمار ہو گا۔ اس گروہ میں عطاء، طاؤس، عثمان، مجاہد، شجعی، قاسم بن محمد، سالم، زہری، عکرمہ، عمر بن عبدالعزیز، ابن ابی النجیح، سلیمان بن یسار، مسروق، ضحاک، مالک بن انس، عثمان بن النبی، لیث بن سعد، شافعی،

احمد بن حنبل اور ابن جریر طبری جیسے ۲۰ بزرگ شامل ہیں خود مولانا کی رائے پہلے گروہ کے حق میں ہے۔“ (30) صرف قذف کے بارے میں سید مودودی نے 31 فقہ صحابہ کرام و مفسرین عظام کے منابع و مصادر بیان کیے ہیں۔ اس سے تفہیم القرآن کی چھ جلدوں میں فقہی مباحث کے حوالہ جات کی کثرت واضح ہوتی ہے۔ احادیث مبارکہ کی سب کتب کے مراجع اس کے علاوہ ہیں جن پر نقد و جرح پہلے بیان ہو چکی ہے۔ کتب سیرۃ و مغازی کے ان گنت منابع مذکور ہیں۔

### رہبانیت کے مصادر و مراجع

بائبل کے تفہیم القرآن میں پانچ سو سے زیادہ حوالے ہیں۔ عہد نامہ قدیم کی کون سی کتاب ہے جس کا ذکر نہیں؟ گنتی، تو خروج، پیدائش، زبور وغیرہ اور ان کی ان شرح تلمود مولانا کو ازبر ہیں۔ عہد نامہ جدید کی اناجیل اربعہ لوقا، مرقس، یوحنا اور متی اور ان میں تحریفات جو ہو چکی، جو رہی ہیں سب تفہیم القرآن کی زد میں ہیں۔ مستشرقین کی چالاکیوں کو فاش کرنا بھی تفہیم القرآن کا حصہ ہے۔ ”رہبانیت“ پر مقالہ ملاحظہ ہو:

”وَرَهْبَانِيَّةٌ ابْتَدَعُوهَا مَا كَتَبْنَاَهَا عَلَيْهِمْ إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقَّ رِعَايَتِهَا“ (31)

”اور ترک دنیا جو انہوں نے خود ایجاد کی ہم نے وہ ان پر فرض نہیں کی تھی مگر انہوں نے رضائے الہی حاصل کرنے کے لیے ایسا کیا پس اسے نباہ نہ سکے جیسے نباہنا چاہیے تھا۔“

اس کا تلفظ ”رہبانیت“ بھی کیا جاتا ہے اور ”رہبانیت“ بھی۔ اس کا مادہ ”رہب“ ہے۔ جس کے معنی خوف کے ہیں۔ رہبانیت کا مطلب مسلک خوف زدگی اور رہبانیت کے معنی ہیں۔ مسلک خوف زدگان۔۔۔ اصطلاحاً اس سے مراد تارک الدنیا بن جانا۔ اسلام میں رہبانیت نہیں ہے۔ مولانا نے مسند احمد کے حوالے سے فرمان رسول اللہ ﷺ لکھا ہے۔ ”لادبسانیہ فی الاسلام“ بخاری و مسلم کی متفق علیہ روایت اور ابوداؤد سے اس پر تفصیلی معلومات بھی درج کی ہیں۔ مسیحی علماء کچھ باہر کے فلسفوں اور طور طریقوں سے متاثر ہو کر اور کچھ خود اپنے رجحانات کی بنا پر طرح طرح کی بدعتیں دین میں داخل کرتے چلے گئے۔ رہبانیت بھی ان بدعتوں میں سے ایک تھی۔ مسیحی مذہب کے علماء اور ائمہ نے اُس کا فلسفہ اور اُس کا طریق کار بدھ مذہب کے بھکشوؤں سے ہندو جوگیوں اور سنیاسیوں سے ”قدیم مصری فقراء“ (anchorites) سے، ایران کے مانویوں سے، افلاطون اور فلاطینوس کے پیرواشرقیوں سے اخذ کیا اور اُسی کو تزکیہ نفس کے طریقہ، روحانی ترقی کا ذریعہ اور تقرب الی اللہ کا وسیلہ قرار دے لیا۔ اس غلطی کے مرتکب کوئی معمولی درجے کے لوگ نہ تھے۔ تیسری صدی سے ساتویں صدی عیسوی (یعنی نزول قرآن کے زمانے) تک کے جو لوگ مشرق اور مغرب میں مسیحیت کے اکابر علماء بزرگ ترین

پیشوا اور امام مانے جاتے ہیں۔ سینٹ اتھاناسیوس، سینٹ پائل، سینٹ گریگوری نازیاہن، سینٹ کرائی سو سٹم، سینٹ ایمرز، سینٹ جیروم، سینٹ آگسٹائن، سینٹ بینڈکٹ، گریگوری اعظم، سب کے سب خود راہب اور رہبانیت کے زبردست علم بردار تھے۔ انہی کی کوششوں سے کلیسا میں رہبانیت نے رواج پایا۔ تاریخ سے معلوم ہوتا ہے کہ عیسائیوں میں رہبانیت کا آغاز مصر سے ہوا۔ اس کا بانی سینٹ انتھونی (St. Anthony) تھا جو 250ء میں پیدا ہوا اور 350ء میں دنیا سے رخصت ہوا۔“ (32)

پھر مولانا نے ان راہبوں کی راہبانہ بدعتیں بیان کی ہیں۔ مثلاً سخت ریاضتیں، جسم کو اذیتیں دینا، ہر وقت گندے رہنا، پانی کو جسم سے نہ لگانا، ازدواجی زندگی کو عملاً حرام قرار اور تہجد کو اپنانا، قطع رحمی لیکن دنیا کی ٹھاٹ بھاٹ کے متوالے۔ ان غیر فطری خصائص کے بارے میں مولانا لکھتے ہیں:

”انسانی فطرت کبھی ان لوگوں سے انتقام لیے بغیر نہیں رہتی جو اُس سے جنگ کریں۔ رہبانیت اُس سے لڑ کر بالاتر بد اخلاقی کے جس گڑھے میں جاگری، اس کی داستان آٹھویں صدی سے گیارہویں صدی عیسوی تک کی مذہبی تاریخ کا بدترین داغ ہے۔“ (33)

”اور کلیساؤں میں اعتراف گناہ (Confession) کی رسم بد کرداری کا ذریعہ بن کر رہ گئی ہے۔“ (34)

سورۃ الحدید کے ان حواشی میں مسیحی اکابرین کے نام تو دیے گئے ہیں لیکن منابع و مصادر مذکور نہیں۔ سید مودودی کے مطالعے کی وسعت حافظے میں محفوظ ہی حوالہ ہے۔ آج کے دور کے تحقیقی مقالہ جات کا Formate مرتب کتب میں نہیں پایا جاتا۔

### حاصل کلام:

”تفسیری مآخذ و مراجع کا تنقیدی جائزہ“ ان نکات پر محیط ہے جن میں نقد و جرح سلیبی بھی ہے اور ایجابی ہے۔ اجمالی جائزہ، حوالہ نقد، مصادر احادیث، زبانوں کے مراجع، مرجع سیرۃ صلی اللہ علیہ وسلم، بائبل، بلیکل لٹریچر، انسائیکلو پیڈیا برٹانیکا، انجیل برناباس، انجیل یوحنا یونانی، مصدر تلمود، تفہیم القرآن بذاتہ منبع و مصدر یا مجم معلومات، یکجا فقہ، حدیث، آثار صحابہ و قرآن حکیم، قرآن مجید اور سائنس کے تطبیقی مصادر، سائنس تغیر پذیر منابع کتبات، تاریخ و نزول اسباب، سزائے قذف، رہبانیت کے مصادر و مراجع، حوالہ حافظ مرتب و مصنف۔

الغرض مآخذ و مراجع اور مصادر منابع غیر محدود اور ان گنت ہیں ایک فصل میں کامل احاطہ ناممکن ہے بلکہ پورا تھیسس بھی ناکافی ہے۔ کچھ مسلکی اور فرقہ وارانہ عناصر اعتراض برائے اعتراض بائبل اور دوسرے تحقیقی ذرائع پر تفہیم القرآن کے حوالوں سے خار کھاتے ہیں۔ (35) سید ابوالاعلیٰ مودودی ان کتب پر اتنا بھی اعتماد نہیں

کرتے جتنا معترضین اپنی تفاسیر میں بھری پڑی اسرائیلیات پر اندھا دھند اعتماد کرتے ہیں۔

### سفارشات:

- 1- مصادر و مراجع ہی تو مضامین و کتب کی اساس و اصل ہے۔ اس کی اہمیت کا شعور بے حد ضروری ہے۔
- 2- اسناد کی تزویج سرقہ نویسی (Plagiarism) سے حفاظت کا بہترین طریقہ ہے۔
- 3- منابع و مصادر کے حوالہ جات درج کرنے کا ایک عالمی معیار ہونا چاہیے۔ اب تک ہر ادارے اور پہلی شرف کا فارمیٹ مصنفین و مؤلفین، اساتذہ و طلبہ و طالبات کے لیے انتہائی پریشان کن ہے۔

## حوالہ جات

- 1- مسلم، مسلم بن حجاج، الجامع الصحیح، مقدمہ دارالسلام، لاہور، رقم الحدیث: 32  
Muslim, Muslim Bin Hajjaj, Al Jamia Al Sahih, Muqaddama Darussalam, Lahore,  
Raqam ul Hadidh32
- 2- المؤمنون: 67  
Al Mo'minoon (23) 67
- 3- مودودی، ابوالاعلیٰ، سید، مولانا، تفہیم القرآن، ادارہ ترجمان القرآن، لاہور، ج 3، ص 89  
Maudoodi, Abul Ala, Syed, Maulana, Tafhimulquran, Adaro Tarjuman ul Quran,  
Lahore, 3/89
- 4- المؤمنون: 115  
Al Mo'minoon (23) 115
- 5- مودودی، ابوالاعلیٰ، سید، مولانا، تفہیم القرآن ج 3، ص 303  
Maudoodi, Abul Ala, Syed, Maulana, Tafhimulquran, 3/303
- 6- مودودی، ابوالاعلیٰ، سید، مولانا، تفہیم القرآن ج 3، ص 273  
Maudoodi, Abul Ala, Syed, Maulana, Tafhimulquran, 3/273
- 7- مودودی، ابوالاعلیٰ، سید، مولانا، تفہیم القرآن ج 3، ص 215  
Maudoodi, Abul Ala, Syed, Maulana, Tafhimulquran, 3/215
- 8- مودودی، ابوالاعلیٰ، سید، مولانا، تفہیم القرآن ج 3، ص 227  
Maudoodi, Abul Ala, Syed, Maulana, Tafhimulquran, 3/227
- 9- المؤمنون: 11  
Al Mo'minoon (23) 11
- 10- مودودی، ابوالاعلیٰ، سید، مولانا، تفہیم القرآن ج 3، ص 268  
Maudoodi, Abul Ala, Syed, Maulana, Tafhimulquran, 3/268
- 11- الصف: 6  
Al Saf(61) 60

- 12 - مودودی، ابوالاعلیٰ، سید، مولانا، تفہیم القرآن، ج 3، ص 465  
Maudoodi, Abul Ala, Syed, Maulana, Tafhimulquran, 3/465
- 13 - مودودی، ابوالاعلیٰ، سید، مولانا، تفہیم القرآن، ج 3، ص 390-391  
Maudoodi, Abul Ala, Syed, Maulana, Tafhimulquran, 3/390, 391
- 14 - المؤمنون: 72  
Al Mo'minoon (23) 72
- 15 - مودودی، ابوالاعلیٰ، سید، تفہیم القرآن، ج 3، ص 292  
Maudoodi, Abul Ala, Syed, Maulana, Tafhimulquran, 3/292
- 16 - الحج: 36  
Al Hajj (22) 36
- 17 - ایضاً  
Ibid
- 18 - مودودی، ابوالاعلیٰ، سید، مولانا، تفہیم القرآن، ج 3، ص 227  
Maudoodi, Abul Ala, Syed, Maulana, Tafhimulquran, 3/227
- 19 - الطلاق: 12  
Al Talaq (65) 12
- 20 - مودودی، ابوالاعلیٰ، سید، مولانا، تفہیم القرآن، ج 5، ص 583  
Maudoodi, Abul Ala, Syed, Maulana, Tafhimulquran, 5/583
- 21 - یس: 40  
Yasin (36) 38
- 22 - مودودی، ابوالاعلیٰ، سید، مولانا، تفہیم القرآن، ج 4، ص 261  
Maudoodi, Abul Ala, Syed, Maulana, Tafhimulquran, 4/261
- 23 - یس: 38  
Yasin (36) 38
- 24 - مودودی، ابوالاعلیٰ، سید، مولانا، تفہیم القرآن، ج 4، ص 261  
Maudoodi, Abul Ala, Syed, Maulana, Tafhimulquran, 4/261

- 25 - حم سجدہ: 11
- Ha Meem Sajdah (41) 11
- 26 - مودودی، ابوالاعلیٰ، سید، مولانا، تفہیم القرآن، ج 4، ص 445
- Maudoodi, Abul Ala, Syed, Maulana, Tafhimulquran, 4/ 445
- 27 - مودودی، ابوالاعلیٰ، سید، مولانا، تفہیم القرآن، ج 4، ص 196
- Maudoodi, Abul Ala, Syed, Maulana, Tafhimulquran, 4/ 196
- 28 - مودودی، ابوالاعلیٰ، سید، مولانا، تفہیم القرآن، ج 3، ص 198
- Maudoodi, Abul Ala, Syed, Maulana, Tafhimulquran, 3/ 198
- 29 - مودودی، ابوالاعلیٰ، سید، مولانا، تفہیم القرآن، ج 3، ص 321
- Maudoodi, Abul Ala, Syed, Maulana, Tafhimulquran, 3/ 321
- 30 - مودودی، ابوالاعلیٰ، سید، مولانا، تفہیم القرآن، ج 3، ص 352
- Maudoodi, Abul Ala, Syed, Maulana, Tafhimulquran, 3/ 352
- 31 - الحدید: 27
- Al Hadeed (57) 27
- 32 - مودودی، ابوالاعلیٰ، سید، مولانا، تفہیم القرآن، ج 5، ص 326-327
- Maudoodi, Abul Ala, Syed, Maulana, Tafhimulquran, 5/ 326, 327
- 33 - مودودی، ابوالاعلیٰ، سید، مولانا، تفہیم القرآن، ج 2، ص 332
- Maudoodi, Abul Ala, Syed, Maulana, Tafhimulquran, 2/ 332
- 34 - مودودی، ابوالاعلیٰ، سید، مولانا، تفہیم القرآن، ج 3، ص 333
- Maudoodi, Abul Ala, Syed, Maulana, Tafhimulquran, 3/ 333
- 35 - محمد ساجد قریشی، مفتی، مولانا، حدیث اور بائبل تفہیم القرآن کی نظر میں، جمعیت پہلی کیشنز، لاہور، 2012ء، ص 9
- Muhammad Sajid Qureshi, Mufti, Maulana, Hadis Aur Bibal Tafhimulquran Ki Nazar Main, Jamiat Publication, Lahore, 2012, P.9